

मध्यरात्रि प्रकटे कान्हा, चहुंओर छाई खुशियों की बहार

31 हवाई तोपों की गर्जना से गूंजी आस्था नगरी, श्रद्धालुओं के जयकारों से खिला गोविंददेवी मंदिर प्रांगण



जन्माष्टमी पर गोविंददेवी मंदिर में आराध्यदेव की मनोरम झांकी सजाई गई।



जगतपुरा स्थित अक्षयपात्र मंदिर में ठाकुरजी का विभिन्न ढ़व्यों से अभिषेक हुआ।



घर-घर में तैयार हुए बाल कान्हा

जयपुर (कासं)। करीना महामारी के चलते 2 साल बाद शुक्रवार को छोटीकाशी (जयपुर) में चहुंओर भगवान श्रीकृष्ण जन्माष्टमी धूमधाम से मनाई गई। शहर के सभी श्रीकृष्ण मंदिरों में प्रातः से देर रात तक श्रद्धालुओं का आने का सिलसिला जारी रहा। मुख्य आयोजन दूधिया रोशनी में नहाए आकर्षक साज-सज्जा से आच्छादित शहर के आराध्य देव गोविंददेवी मंदिर में हुआ। यहां रात्रि 12 बजे ही एक के बाद एक 31 हवाई तोपों की गर्जना से आस्था नगरी गूंजाएमान होती रही। श्रद्धालुओं से खचाखच भरे मंदिर परिसर में उल्लास छा गया। इस बार उम्मीद से अधिक श्रीकृष्ण भक्त दर्शन को पहुंचे। श्रद्धालुओं के जयकारों से मंदिर प्रांगण

खिल-खिला उठा। मंदिर के गर्भगृह में छह पंडितों के वेद मंत्रोच्चारण के बीच गोविंदाभिषेक हुआ। सालाराम पूजन एवं पंच ढ़व्यों के पूजन के बाद ठाकुर श्रीजी का पंचामृत अभिषेक किया गया। 425 लीटर दूध, 365 किलो दही, 11 किलो घी, 85 किलो बूरा, 11 किलो शहद से तैयार पंचामृत अभिषेक के दौरान मानो समय ठहर सा गया। इससे पहले गोविंद मिश्र ने श्रीकृष्ण जन्माष्टमी व्रत कथा का पाठ किया। अभिषेक के बाद ठाकुरजी को पंजीरी लड्डू, खीरसा एवं रबडी कुल्लड का भोग लगाया गया। आराध्य देव गोविंद देवीजी मंदिर में सुबह मंगला झांकी से ही मंदिर में श्रद्धालुओं की कतार लग गई।

■ 425 लीटर दूध, 365 किलो दही, 11 किलो घी, 85 किलो बूरा, 11 किलो शहद से किया पंचामृत अभिषेक

बेरिकेटिंग और मेटल डिटेक्टर से होते हुए श्रद्धालु जगमोहन पहुंचे। करीब 1000 कार्यकर्ताओं ने व्यवस्थाएं संचाली। सुबह मंगला झांकी के बाद पंचामृत अभिषेक कर ठाकुर श्रीजी को नवीन पीली पोशाक धारण कराई गई। स्वर्णाभूषण और फूलों से मनोरम शृंगार किया गया। मंदिर के मुख्यद्वार के नजदीक बनाए गए पुलिस और प्रशासन के अस्थायी नियंत्रण कक्ष

से अधिकारियों ने सीसीटीवी कैमरों के माध्यम से गतिविधियों पर नजर रखा। गोविंददेवी मंदिर के अधीन मंदिर श्री राधा माधवजी, नटवरजी, कुंज बिहारीजी, गोपालजी नागा, गोपालजी तालाब, मुरली मनोहरजी, गोपालजी रोपाड़ा में भी जन्मोत्सव की धूम रही। सभी मंदिर आकर्षक ढ़ंग से सजाए गए। आस्था के केन्द्र चार मुख्य मंदिरों में बीस लाख से अधिक कृष्ण भक्तों के दर्शनों को पहुंचे। शहर के आराध्य गोविंद देवीजी मंदिर में 10 लाख, मानसरोवर, घौलाई स्थित इस्कॉन मंदिर में 9 लाख, जगतपुरा स्थित कृष्ण बलराम मंदिर में 2 लाख और वैशाली नगर, चित्रकूट स्थित स्वामिनारायण अक्षरधाम मंदिर में 50

हजार से अधिक कृष्ण भक्तों ने दर्शन किए। वहीं जगतपुरा स्थित श्री कृष्ण बलराम मंदिर में ठाकुरजी को 108 व्यंजनों का भोग लगाया। कन्नौज से मंगाए गए गुलाब जल और केवड़े जल से ठाकुरजी का 4 बार महाअभिषेक किया गया। अभिषेक से पहले चंदन तेल से मालिश की गई। पंचामृत, पंचगव्य सहित 21 प्रकार के फलों के रस से भगवान का अभिषेक कर चरणामृत भक्तों में बांटा गया। मंदिर परिसर में तीन लड्डू गोपाल के झूले लगाए गए। मध्यरात्रि 12 बजे भगवान की महाआरती की गई। मंदिर अध्यक्ष अमितासना दास ने बताया कि 20 अगस्त को नंदोत्सव मनाया जाएगा।

राष्ट्रीय किसान सम्मेलन में जुटेंगे देशभर के किसान

-कार्यालय संवाददाता- जयपुर । भारतीय जैविक किसान उत्पादक संघ व आईआईएएसडी के संयुक्त तत्वावधान में 20 व 21 अगस्त को श्रीपिंजरापोल गोशाला के सुरभि भवन में राष्ट्रीय किसान सम्मेलन होगा। संघ के राष्ट्रीय अध्यक्ष डॉ. अतुल गुप्ता ने बताया कि 20 अगस्त को प्रातः 11 बजे राजस्थान गौ सेवा समिति के प्रदेश अध्यक्ष महंत दिनेश गिरी महाराज, राष्ट्रीय संत महामंडलेश्वर स्वामी हितेश्वरनाथ महाराज के सानिध्य में हो रहे उदघाटन समारोह के मुख्य अतिथि कृषि एवं पशुपालन मंत्री लालचंद कटारिया मुख्य अतिथि व विशिष्ट अतिथि सांसद रामचरण बोहरा होंगे। समारोह के दौरान कृषि के क्षेत्र में उत्कृष्ट कार्य करने वाले 30 एंटरप्राय्न्टियर युवाओं, बागवनों, किसानों, उद्योगियों के साथ-साथ 21 कृषि पत्रकारों को सम्मानित किया जाएगा। उदघाटन समारोह के पश्चात करीब 400 किसानों को जैविक व ऑर्गेनिक खेती के लिए प्रशिक्षण दिया जाएगा। इसके अलावा प्रदेश की पांच गोलियालों को उनके उत्कृष्ट कार्यों के लिए पुरस्कृत किया जाएगा। कार्यक्रम संयोग प्रशांत चतुर्वेदी ने बताया कि समारोह में जैविक खेती से संबंधित प्रशिक्षण, अनुसंधान, व्यवसाय एवं प्रायोगिक शिक्षा से संबंधित दशकों का अनुभव रखने वाले सुरेश ज्ञान विहार विश्वविद्यालय जयपुर के राष्ट्रीय विचार विमल संदेशक डॉ. सुधाशु, अंतर्राष्ट्रीय उन्नत कृषि कौशल विकास संस्थान की निदेशक डॉ. रोहिणीज हयाती दास ने बताया कि 20 अगस्त को नंदोत्सव मनाया जाएगा।

- दो दिन के सम्मेलन में 400 किसान जैविक व ऑर्गेनिक खेती का प्रशिक्षण लेंगे
- किसानों के साथ युवा उद्यमियों व पत्रकारों का सम्मान होगा

एसो.प्रो. एवं निदेशक अनुसंधान डॉ. अजय कुमार गौतम तथा कृषि विशेषज्ञ अमोल खंडारे के मार्गदर्शन में प्रशिक्षण सत्र होंगे। साथ ही रेगिस्तानी पौधे को पूरे जीवन काल में 1 लीटर पानी से पनपाने की तकनीक विकसित करने वाले नवाचारी किसान वैज्ञानिक व पशुधर से अलंकृत सुंदास वरमा नवाचारी किसानों का मार्गदर्शन करेंगे। वहीं, जैविक कृषि पर आधारित सब्जियों में प्रति पौधे से प्राप्त उत्पादन का विश्व रिकॉर्ड स्थापित कर देश का नाम रोशन करने वाले पदमश्री जगदीश प्रसाद पारीक का विशेष सत्र होगा।

समारोह में नेशनल मेडिशनल प्लांट्स बोर्ड के रिजनल डायरेक्टर, नॉर्थन रिजन-प्रथम डॉ. अरुणचंदन व बोर्ड के सदस्य डॉ. राजाराम त्रिपाठी, राजस्थान यूनिवर्सिटी ऑफ वेटेनरी एंड एनिमल साइंसेज, बीकानेर के पूर्व कुलपति डॉ. विष्णु शर्मा, पदमश्री हुकमचंद पाटीदार, जैविक खेती के लिए देशभर में साइकिल पर भ्रमण के लिए निकले सोनीपत (हरियाणा) के नीरज प्रजापति अपने अनुभव साझा करेंगे।

सांगानेर इलाके में जर्जर सड़क बारिश के कारण बनी तालाब



जयपुर (कासं)। सांगानेर क्षेत्र की सड़कें बारिश के कारण जर्जर हो चुकी हैं। जगह-जगह पानी भरने से आमजन का आवागमन भी दूभर हो गया है। इससे बावजूद ग्रेटर निगम और जेडीए प्रशासन लोगों की समस्याओं पर ध्यान नहीं दे रहा। स्थानीय पूर्व पार्षद कमल वाल्मीकि ने बताया कि वार्ड 91 में देव नगर, सुन्दर नगर, कनको की ढाणी और करीब 50-60 कॉलोनी की मुख्य रोड बारिश के कारण जगह-जगह से जर्जर हो चुकी हैं। पानी की निकासी की व्यवस्था नहीं होने के कारण यहां मुख्य सड़क पर बारिश का पानी भरा हुआ है। इस कौचड़ भरे दलदल में से गुजरकर बच्चों, महिलाओं और वृद्धों को आना-

जाना पड़ रहा है। स्थानीय नागरिक सीमा सिंह और महेश यादव ने बताया कि स्कूली बच्चों के रोज कीचड़ में गिर जाते हैं, पैदल चलने वालों का बहुत हाल बुरा है। ऐसा लगता है जैसे हम नर्क में जी रहे हैं। जनप्रतिनिधियों से लेकर प्रशासन तक सबको दुहाई दे चुके हैं, लेकिन कोई सुनवाई नहीं हो रही है। पूर्व पार्षद कमल वाल्मीकि ने बताया कि कौचड़ और दलदल के कारण लोगों का जीना दुश्वार हो रहा है। यहां ग्राम पंचायतों से भी बुरे हाल हैं। अगर अधिकारियों ने जल्द ही इस रोड को ठीक नहीं किया तो नगर निगम और जेडीए प्रशासन के खिलाफ उग्र आंदोलन किया जायेगा, जिसकी पूरी ज़रूरत प्रशासन को होगी।

एबीवीपी के कार्यकर्ताओं और पुलिस में झड़प

जयपुर । राजस्थान विश्वविद्यालय के बाहर शुक्रवार को पुलिस और एबीवीपी के कार्यकर्ताओं में झड़प हो गई। इस दौरान हंगामा बढ़ने पर पुलिस ने हल्का बल प्रयोग कर छात्रों को खदेड़ना पुलिस कार्रवाई के विरोध में एबीवीपी कार्यकर्ताओं ने विश्वविद्यालय के मुख्य गेट के बाहर विरोध शुरू कर दिया। एबीवीपी के संगठन मंत्री अर्जुन तिवारी ने कहा कि पुलिस प्रशासन द्वारा बेवजह हमें परेशान किया जा रहा है। लेकिन हम डरेंगे नहीं, बल्कि उसका पूरा जवाब विरोध करेंगे। एबीवीपी के प्रत्याशी नरेंद्र यादव के समर्थन में सोशल मीडिया इनफ्लुएंसर एलविश यादव विश्वविद्यालय के मेन गेट पर पहुंचे थे। जहां उन्हें देखने के लिए बड़ी संख्या में छात्रों की भीड़ बढ़ गई। इस दौरान पुलिस ने उन्हें हटाने की कोशिश की। लेकिन जब छात्र नहीं हटे। इसपर पुलिस ने हल्का बल प्रयोग कर उन्हें खदेड़ दिया। लाठीचार्ज में एबीवीपी के कार्यकर्ताओं को हल्की चोटें भी आई हैं। राजस्थान यूनिवर्सिटी में एबीवीपी के अध्यक्ष पद के उम्मीदवार नरेंद्र यादव ने कहा कि सरकार छात्र संघ चुनाव में अपनी हार से बौखला गई है। यही कारण है कि वोटिंग से पहले ही सरकार एबीवीपी के कार्यकर्ताओं को डराने के लिए पुलिस का सहारा ले रही है। लेकिन हम डरेंगे नहीं और छात्र संघ चुनाव में ऐतिहासिक जीत दर्ज करेंगे।

शहर के चार हुक्का बार में पुलिस का छापा, 31 युवक-युवतियां गिरफ्तार

होटल पोलो इन, ग्लास हाउस बार, डीओना रेस्टोरेंट और टेन इलेवन लॉज एंड बार में गुरुवार देर रात हुई कार्रवाई

जयपुर (कासं)। क्राइम ब्रांच टीम ने जयपुर के चार थाना क्षेत्र में गुरुवार रात को 4 हुक्का बार के खिलाफ कार्रवाई की। इस दौरान हंगामा करने पर 31 युवक-युवतियों को शांति भंग करने के मामले में गिरफ्तार कर लिया। जबकि 69 लोगों के खिलाफ कोर्टपा एक्ट की कार्रवाई की। पुलिस ने चारों हुक्का बार के 8 संचालक व मैनेजर को अलग-अलग मुकदमों में गिरफ्तार किया। एडिशनल डीसीपी सुलेश चौधरी ने बताया कि चारों हुक्का बार से 65 हुक्का, 131 हुक्का पाईप, 79 चीलम, 107 फ्लेवर पैकेट और 4 डीजे जब्त किए। उन्होंने बताया कि अशोभक नगर थाना क्षेत्र में भगवानदास रोड स्थित होटल पोलो इन बार में डीजे संचालक कोर्टपा निवासी रोहित मीणा व मैनेजर केजीवी का रास्ता निवासी दीपक स्वामी को गिरफ्तार किया। यहां पर 7 हुक्का, फ्लेवर, पाइप व म्यूजिक सिस्टम जब्त किया। जबकि 18 युवक व 12 युवतियों को शांतिभंग करने के मामले गिरफ्तार किया।

- 8 रेस्तरां संचालक व मैनेजर और गिरफ्तार, 69 लोगों के खिलाफ कोर्टपा एक्ट में कार्रवाई
- 65 हुक्का, 131 हुक्का पाईप, 79 चीलम, 107 फ्लेवर पैकेट और 4 डीजे जब्त
- 65 हुक्का, 131 हुक्का पाईप, 79 चीलम, 107 फ्लेवर पैकेट और 4 डीजे जब्त

इसी प्रकार सिंधीकैप थाना क्षेत्र में खासा कोटी स्थित होटल जयपुर सेन्ट्रल में संचालित ग्लास हाउस बार के सुरप्रवाइजर आगरा निवासी सतीश शर्मा व मालवीय को गिरफ्तार किया। यहां पर 19 हुक्का, हुक्का से संबंधित अन्य सामग्री, म्यूजिक सिस्टम जब्त किया। यहां पर 55 लोगों के खिलाफ कोर्टपा एक्ट के तहत कार्रवाई की। इसी तहत श्याम नगर थाना क्षेत्र में अजमेर रोड पर संचालित डीओना रेस्टोरेंट एंड किचन बार में संसार चन्द्र निवासी श्याम शर्मा व शोएतवाड़ा स्थित न्यू कॉलोनी निवासी लोकेश शर्मा को गिरफ्तार किया। यहां 8 बड़े हुक्को, 27 छोटे हुक्को, 42 चीलम, 97 पाइप, 78 फ्लेवर पैकेट, लेपटॉप, म्यूजिक सिस्टम व अन्य सामान जब्त किया। 12 लोगों के खिलाफ कोर्टपा एक्ट के तहत कार्रवाई की। इसी प्रकार एयरपोर्ट थाना अंतर्गत गोल्ड सुख मॉल में संचालित टेन इलेवन लॉज एंड बार में कर्मचारी उत्तराखंड निवासी सोनू रावत को गिरफ्तार किया। यहां पर 4 हुक्का, चीलम, फ्लेवर पैकेट, पाइप, म्यूजिक सिस्टम जब्त किए। संचालक श्याम नगर निवासी राजेन्द्र को गिरफ्तार किया। पुलिस टीम शहर के अन्य नाइट क्लबों व रेस्तरां में चोरीछिपे चल रहे हुक्काबारों पर भी नजर बनाए हुए है।

छात्र का अपहरण कर परिजनों से 10 लाख रु. फिरौती मांगने वाले दो बदमाश गिरफ्तार

महारानी फार्म स्थित चाय की थड़ी से 27 जुलाई को फिल्मी स्टॉइल में किया था छात्र का अपहरण

-कार्यालय संवाददाता- जयपुर । राजधानी के मानसरोवर क्षेत्र से छात्र का अपहरण कर उदयपुर में बंधक बनाकर मारपीट करने और परिजनों से 10 लाख रुपये की फिरौती मांगने वाले दो बदमाशों को शिप्रापथ थाना पुलिस ने गिरफ्तार किया है। बदमाशों ने महारानी फार्म स्थित चाय की थड़ी पर से 27 जुलाई को युवक को फिल्मी स्टॉइल में किडनेप किया था। कई दिन तक बंधक रहने के बाद जैसे-तैसे पीड़ित छूटकर उदयपुर पुलिस के पास पहुंचा और जान बचाई। अब शिप्रापथ पुलिस ने दो आरोपियों को पाली जिले की सोजत सिटी से दबोचा है। पुलिस ने उनके कब्जे से लूटा हुआ मोबाइल और एटीएम बरामद किए हैं। शिप्रापथ थानाप्रभारी महावीर सिंह राठौड़ ने गिरफ्तार आरोपी प्रहलाद सिंह भाटी और मोहम्मद आदिल है। पुलिस ने दोनों आरोपियों को पाली के सोजत से तकनीकी टीम और मुखबोरों की मदद से गिरफ्तार किया है। पुलिस ने आरोपियों से अपहरण की वारदात को अंजाम देने में प्रयुक्त एक अवैध पिस्टल, डंडा और पीड़ित से लूटा गया मोबाइल और उसके एटीएम कार्ड बरामद किए हैं। पुलिस के मुताबिक बदमाशों ने 27 जुलाई को दुर्गापुरा स्थित महारानी



शिप्रापथ थाना पुलिस ने छात्र का अपहरण करने वाले दो बदमाशों को शुक्रवार को गिरफ्तार किया।

फार्म के पास एक चाय की थड़ी से इनेवा सवार आधा दर्जन बदमाशों ने हरकेश मीणा नाम के युवक का अपहरण किया था। किडनैपिंग की इस वारदात को अंजाम देने के लिए हरकेश मीणा का दोस्त शिव प्रकाश झांसा देकर उसे कार खरीदने के बहाने एक चाय की थड़ी पर लेकर आया। इस दौरान इनेवा सवार आधा दर्जन बदमाश मौके पर आए और हरकेश मीणा को किडनैप कर उदयपुर ले गए। इस दौरान बदमाशों ने पिस्टल की नोक पर

- बदमाशों ने उदयपुर ले जाकर युवक को बंधक बनाया और मारपीट की
- बदमाशों को नौद आने पर चंगुल से छूटकर निकला था पीड़ित युवक

के डर से हरकेश मीणा ने जयपुर चलने पर 10 लाख रुपए देने की बात कही। रात को उदयपुर में अपहरणकर्ता फ्लैट पर सो गए, जैसे ही बदमाशों को नौद आई। ठीक वैसे ही पीड़ित हरकेश मीणा खुद को उनके चंगुल से छुड़ाकर घायल अवस्था में उदयपुर के नजदीकी सुखेर थाने पहुंच गया। यहां पहुंचने पर उसने परिजनों की ओर पुलिस को पूरी आपबीती बताई। घटना के बाद सुखेर थाना पुलिस ने घायल अवस्था में हरकेश मीणा को यहां एक निजी अस्पताल में भर्ती करवा दिया। लेकिन घटना के बाद सभी बदमाश उदयपुर से फरार हो गए। मोबाइल फोन पर मिली जानकारी पर जयपुर उदयपुर पहुंचे और हरकेश को परिजपु लेकर आए। उमर पीड़ित के भाई लोकेश मीणा ने 31 जुलाई को शिव प्रकाश

मीणा समेत अन्य बदमाशों के खिलाफ किडनैपिंग का मामला दर्ज कराया। जांच करते हुए पुलिस ने मुखबिर की इतला पर और तकनीकी टीम की मदद से अपहरण करने वाले दो बदमाशों प्रहलाद सिंह भाटी और मोहम्मद आदिल को पाली जिले में दबोच लिया। शिप्रा पथ थाने लाने के बाद जब पुलिस ने आरोपियों से कड़ी पूछताछ की तो पता चला हरकेश मीणा के दोस्त शिव प्रकाश मीणा ने किडनैपिंग की यह सारी योजना तैयार की थी। योजना के तहत शिव प्रकाश ने हरकेश मीणा को एक बड़ा सटोरिया बताया और हरकेश मीणा के काफी रुपए कमाने पर फिरौती मांगने की यह साजिश रच डाली। योजना के तहत शिव प्रकाश ने आरोपी प्रहलाद सिंह और उसके साथी मोहम्मद आदिल, उदयपुर के साथी लक्ष्य चौधरी, समीर खान और इफ्रान के साथ मिलकर इनेवा गाड़ी किराए पर लेकर किडनैपिंग की इस वारदात को अंजाम दिया। हालांकि इस पूरे प्रकरण में अभी समीर खान, इफ्रान, लक्ष्य चौधरी फरार चल रहे हैं। शिप्रा पथ थाना प्रभारी महावीर सिंह राठौड़ के मुताबिक फरार आरोपी जल्दी गिरफ्तार होंगे। और किराए पर गाड़ी उपलब्ध कराने वाली एजेंसी से भी पुलिस पूछताछ कर रही है।

सार-समाचार

शिविर में 234 यूनिट रक्त एकत्रित



जयपुर (कासं)। समाजसेवी स्वर्गीय विरेंद्र सिंह कांकरिया की पुण्यस्मृति में उनकी जन्मतिथि पर शुक्रवार को रक्तदान शिविर लगाया गया। जिसमें 234 यूनिट रक्त एकत्रित हुआ, जो कि इस वक्त ब्लड बैंकों में चल रही रक्त की कमी को पूरा करने में सहयोग प्रदान करेगा। आयोजन समिति के बृजराज सिंह ने बताया कि विरेंद्र सिंह का जीवन समाज के हर उस तबके की मदद में गुजरा। उनकी स्मृति में करणी पैलेस रोड स्थित राधाकृष्ण मैरिज गार्डन में रक्तदान शिविर लगाया गया। यहां श्री राजपूत करणी सेना के राष्ट्रीय अध्यक्ष महिपाल सिंह मकराना, नगर निगम जयपुर ग्रेटर के चैयरमैन गजेन्द्र सिंह विराणा, पापेंद्र विरेंद्र सिंह आसलकर, नवल्ल सिंह राठौड़ और भाजपा युवा नेता महिपाल सिंह करीर समेत अन्य लोग मौजूद थे। आयोजन समिति के नेता सिंह शेखावत, सुरेंद्र सिंह शेखावत और बृजराज सिंह ने सभी रक्तदाताओं का धन्यवाद दिया।

आत्महत्या के लिए उकसाने का मामला

जयपुर । करणी विहार थाना इलाके में 10 दिन पहले प्रॉपर्टी डीलर के आत्महत्या करने के मामले में नया मोड़ आया है। प्रॉपर्टी डीलर ने आत्महत्या से पहले एक वीडियो बनाकर आवाबीती बताई थी। उसके मोबाइल में यह वीडियो मिलने के बाद परिजन ने एफआइआर दर्ज कराई है। मृतक राजू शर्मा के भाई मामा की ढाणी सिरसी रोड निवासी जगदीश शर्मा ने एफआइआर दर्ज करवाई है। पुलिस ने बताया कि 9 अगस्त को राजू शर्मा ने श्याम एकलेव सिरसी रोड पर स्थित प्लाट पर विवाह परतय खाकर आत्महत्या कर ली थी। परिवादी ने जब अपने भाई का मोबाइल देखा तो पाया कि आत्महत्या करने से पहले राजू ने दो वीडियो बनाए थे। उनके भाई ने वीडियो में साक्षेदार बनवारी लाल और गणेश द्वारा अत्यधिक परेशान करने की बात कही थी। अब पुलिस मामले की पड़ताल कर रही है।

युवाओं के नवाचारों की सराहना की

जयपुर, (का.सं.)। मुख्यमंत्री अशोक गहलोत ने कहा कि युवाओं का उत्साह प्रदेश की उन्नति में महत्वपूर्ण भूमिका निभा रहा है। युवा किसी भी क्षेत्र में बदलाव ला सकते हैं। राज्य सरकार भी युवाओं के उज्ज्वल भविष्य व प्रोत्साहन में अहम निर्णय ले रही है। इसी दिशा में अगला बजट युवाओं और विद्यार्थियों को समर्पित होगा। युवा हितों में बेहतर निर्णयों के लिए प्रदेशवासियों के सुझाव आमंत्रित हैं। गहलोत ने कहा कि हमारा विजन 'टेक्नोलॉजी फॉर ऑल' का है। इसके लिए राज्य सरकार हरसंभव प्रयास कर रही है। गहलोत शुक्रवार को बिडला सभागार में आयोजित राजस्थान डिजिटल समारोह को संबोधित कर रहे थे। फेस्ट में गहलोत ने सूचना तकनीक पर आधारित प्रदर्शनों का अवलोकन करते हुए युवाओं के नवाचारों की सराहना करते हुए उत्साहवर्धन किया। यह दो दिवसीय फेस्टिवल सूचना प्रौद्योगिकी एवं संचार विभाग की ओर से आयोजित किया जा रहा है।

नाटक 'सहयात्री' का मंचन आज

जयपुर, (का.सं.)। विरेंद्र रंगकर्मी मुकेश चतुर्वेदी की स्मृति में सूत्रधार सांस्कृतिक संस्थान की ओर से रविंद्र मंच के मिनी ऑडिटोरियम में 20 अगस्त को शाम 7 बजे नाटक 'सहयात्री' का मंचन किया जाएगा। सूत्रधार सांस्कृतिक संस्थान की सचिव प्रभा चतुर्वेदी ने बताया कि लेखक मुकेश चतुर्वेदी ने बताया कि 'सहयात्री' में रामसहाय पारीक, मदनलाल शर्मा और तन्मय चतुर्वेदी अपना किरदार निभाएंगे। यह नाटक अलग-अलग परिवेश से आए दो वृद्धों की कहानी है। उनके जीवन दर्शन, जिंदगी की कशमकश और दायित्व जीवन के द्वंदों को दर्शाता। साथ ही आज की युवा पीढ़ी की रविवत्कांक्षा और रिश्तों को लेकर उनके नजरियों पर बहस करता है। रविंद्र मंच के मिनी ऑडिटोरियम में 21 अगस्त को शाम 7 बजे नाटक 'डेड इंच ऊपर' का मंचन किया जाएगा। नाटक के लेखक मिलल वर्मा और निदेशक मुकेश चतुर्वेदी हैं। इस नाटक में महेश शर्मा एकल अभिनय प्रस्तुत करेंगे। जर्मन पृष्ठभूमि पर आधारित ये कहानी है एक ऐसे वृद्धे शख्स की, जो एकाकी जीवन बिता रहा है और रोज रात के एक शराबखाने में बैठकर वो किसी भी अजनबी शख्स के सामने अपने जीवनानुभवों को साझा करता है। ये नाटक नाजी जर्मन और उनके अत्याचारों से ऊपजे एक गहन अवसाद भरे रिक्त स्थान को अप्रत्यक्ष रूप से उजागर करने की कोशिश करता है।

मिस राजस्थान के सिटी ऑडिशन लूना

जयपुर, (का.सं.)। मॉडलिंग और ग्लैमर के क्षेत्र में टैलेन्ट को प्लेटफॉर्म देने के उद्देश्य से राजस्थान के प्रख्यात और प्रतिष्ठित ब्यूटी पैजेंट एलीट मिस राजस्थान 2022 अपने नए सीजन के साथ लौट रहा है। राजस्थान के विभिन्न शहरों में होने जा रहे ऑडिशन की शुरुआत जोधपुर के साथ की जा चुकी है, जिसके बाद आ गौलाडी नगरी जयपुर में फर्स्ट सिटी ऑडिशन आयोजित होने जा रहे हैं। जिसके चलते 21 अगस्त, रविवार को जयपुर के हवा सड़क स्थित होटल हिलटन में ऑडिशन किया जा रहा है।